

حکمتِ مصائب

مک عطا محمد

اسلامی تعلیمات کے مطابق زندگی نہ یعنی کہ اور نہ جنہم زار، بلکہ امتحان ہے۔ یہ امتحان کبھی نعمت سے ہوتا ہے تو کبھی مصیبت سے۔ نعمت یعنی: خوشی، فتح، عزت، صحت، اولاد، دولت، حکومت، فتح اور زندگی وغیرہ، اور مصیبت یعنی: غم، نقصان، ہلاکت، ذلت، بیماری، اولاد کا نہ ہونا، غلامی، شکست، طوفان اور زلزلہ وغیرہ۔

اس امتحان و ابتلائیں سے ہر شخص اور قوم کو گزرنا ہوتا ہے۔ اس میں کسی کے لیے رعایت نہیں۔ انہیں جو خدا کے پیارے اور محبوب ہوتے ہیں، انھیں اس آزمائش سے گزرنا پڑتا۔ نبی صلی اللہ علیہ وسلم اس حال میں پیدا ہوتے ہیں کہ باپ کا سایہ سر پر نہ تھا۔ پتھے سال کے ہوتے ہیں والدہ ماجده وفات پا جاتی ہیں اور آٹھ سال کی عمر میں دادا کا سایہ اٹھ گیا۔ لڑکپن میں مکہ والوں کی بھیڑ کریاں چڑائیں۔ نبوت کا زمانہ تو نہایت مشقت و ابتلائی کا دور تھا۔ حضرت ابراہیمؑ کو چند باتوں میں آزمایا گیا (البقرہ ۱۲۲:۲)، آگ میں ڈالا گیا، وطن سے نکالا گیا، بیوی اور بچے کو جنگل میں چھوڑنے کا حکم اور اپنے پیارے بیٹے کو ذبح کرنے کا اشارہ ملا (الحفت ۱۰۲:۳۷)۔ حضرت یعقوبؑ کا بیٹا گم ہو جاتا ہے اور غم میں ان کی بینائی تک جاتی رہتی ہے (یوسف ۸۳:۱۲)۔ حضرت یونسؑ مچھلی کے پیٹ میں ۳۰ دن تک رہتے ہیں (الانبیاء ۲۱:۸۷)، حضرت یوسفؑ کو نئیں میں ڈالے جاتے ہیں پھر بیج دیے جاتے ہیں اور بعد میں تقریباً نو سال تک جیل میں رہتے ہیں۔ (سورہ یوسف)

یہ رب کائنات کا مستقل دستور ہے اور اس میں سے ہر ایک کو گزرنما ہے۔ اسی طرح اللہ تعالیٰ نعمت دے کر بھی آزماتے ہیں۔ سیدنا داؤد، سلیمان^ع کو حکومت عطا کی اور وہ اس میں اپنے رب کے شکر گزار بن کر رہے ہیں۔ قومِ سبا اور دوسری قوموں کو نعمتوں سے آزمایا۔ وہ کفران نعمت کر کے ہلاک و برپا دھو گئیں۔

نعمت و ابتلاء میں صحیح رویہ

ایک مسلمان کے لیے صحیح رویہ یہ ہے کہ نعمت پر شکر کیا جائے اور مصیبۃ پر صبر۔ نبی صلی اللہ علیہ وسلم نے فرمایا: مؤمنین کے مزے ہیں کہ اللہ جو فیصلہ کرتا ہے ان کے لیے اس میں خیر ہی ہوتی ہے۔ اگر مصیبۃ آئے اور وہ صبر کرتے ہیں تو ان کو ثواب ملتا ہے اور اگر ان کو خوشی ملے تو شکر کرتے ہیں تو بھی ان کے لیے خیر ہوتی ہے اور یہ صرف مؤمنین کے لیے ہے۔ (بخاری، مسلم) مومن نعمت پا کر آپ سے باہر نہیں ہوتا کیونکہ یہ اُس کا اپنا اکتساب نہیں ہوتا بلکہ اللہ تعالیٰ کی عطا ہے اور مصیبۃ کو بھی وہ بڑے حوصلے سے برداشت کرتا ہے۔ مایوسی پریشانی، شکوہ، شکایت اور خود کشی سے اجتناب کرتا ہے کیونکہ یہ سب چیزیں اُس کے مقدمہ میں ہیں (الحدید ۷۵، ۲۲-۲۳)۔ فی الحقيقة عقیدہ تقدیر غم کو غلط کرنے والا ہے کہ دکھ آیا، ہلاکت و برپا دی ہوئی اور زبان پر ہے: انا للہ وانا الیہ راجعون! بے شک، ہم اللہ کے ہیں اور ہمیں اُسی کے پاس جانا ہے۔ ان الفاظ میں جادو ہے۔ یہ انسان کو سمجھاتے اور تسلی دیتے ہیں کہ دنیا فانی ہے صرف باپ، بیٹا، گھر اور مال نہ گیا، ہم سب نے ہی ادھر جانا ہے اور وہاں جا کر اللہ تعالیٰ ان تمام نقصانات کی جلانی فرما دیں گے اور اجر عظیم عطا فرمائیں گے۔ اس دعا کے علاوہ ہم اپنی زبان میں بھی فوری عمل یوں ظاہر کرتے ہیں: ہذا مکنوب (قسمت میں ایسا ہی لکھا تھا)، مولا کی مرضی، ہم تیرے لکھے پر راضی ہیں۔ ان الفاظ کی ادائیگی کے ساتھ ہی غم غلط دکھ دُور اور اپنوں کی جداگانہ پر صبر کا حوصلہ ملتا ہے۔ یہ خیال رہے کہ عقیدہ تقدیر انسان کو بے عمل نہیں بنادیتا بلکہ انسان کو غم و نقصان کو حوصلے سے برداشت کرنے کی قوت دیتا ہے اور آیندہ کے لیے اُسے سعی و جهد پر ابھارتا ہے۔ اس کا ایمان ہوتا ہے کہ اُس کا رب قادر بھی ہے اور رحمٰن و رحیم بھی جو ماں سے ۷۰ گناہ رحیم ہے۔ اُس کی رحمت تو

خیر ہے ہی رحمت لیکن زحمت میں بھی خیر ہوتی ہے۔ اللہ تعالیٰ فرماتے ہیں: اگر وہ تھیں ناپسند ہوں تو ہو سکتا ہے کہ ایک چیز تھیں پسند نہ ہو مگر اللہ نے اسی میں بہت کچھ بھلائی رکھ دی ہو (النساء: ۱۹:۳) جیسے حضرت یوسفؑ کی مثال کہ کتوئیں میں جانا، مصر جانے کا سبب بنا، اور مصر کے بازار میں بکنا، عزیز مصر کے گھر پہنچنے کا سبب بنا اور وہاں سے جیل میں ڈالنا مصر کی حکومت ملنے کا سیلہ ثابت ہوا ہے۔

یہ صرف ایک مثال نہیں بلکہ ہر آدمی کی زندگی میں کئی ایسے لمحات آتے ہیں جنہیں وہ شر سمجھتا ہے لیکن بعد میں وہی بڑی خیر ثابت ہوتے ہیں لیکن بعض دفعہ ہماری سمجھ میں نہیں آتے جیسے موئی اور خنزہ کا قصہ (سورہ کہف)۔ دو بالوں کی حکمت تو آسانی سے سمجھ آتی ہے: کشتنی کا تختہ نکالنے سے ملاح پادشاہ کی بیگار سے فج گئے اور نیک آدمی کے یتیم بچوں کی دیوار بنانے سے ان کا خزانہ محفوظ ہو گیا لیکن معصوم بچے کے مارنے کی علت عقل سے اور اسے کہ یہ بڑا ہو کر شریر بنے گا (الکف: ۱۸، ۸۰-۸۱)۔ یہاں ہم مجبور ہیں کہ اللہ تعالیٰ کی تقدیر اور فیصلے پر راضی رہیں۔ یہ تکونی امور ہیں جو ہماری سمجھ سے بالاتر ہیں جن کے تحت دنیا میں ہر آن کوئی پیار کر ڈالا جاتا ہے اور کوئی تمندرست کیا جاتا ہے، کسی کو موت دی جاتی ہے اور کسی کو زندگی سے نوازا جاتا ہے، کسی کو تباہ کیا جاتا ہے اور کسی پر نعمتیں نازل کی جاتی ہیں۔ اس کے باوجود مصائب میں بے شمار خیر کے پہلو ہوتے ہیں۔ ایک مسلم کو ہمیشہ ان پر نظر رکھنی چاہیے۔ اس طرح وہ اپنے قلب و ذہن کو پریشانی اور مایوسی سے پاک رکھ سکتا ہے۔ وہ شر سے بھی خیر تلاش کرتے تاکہ مستقبل کی منصوبہ بندی میں وہ پہلے سے زیادہ حوصلہ سے قدم رکھ سکے اور ماضی کی پریشانیاں دل سے نکال کر آیندہ کے غم سے اپنے آپ کو پاک کر کے آج کو زیادہ خوب صورت و خوش نہ مانا سکے۔

چند غور طلب پہلو

مصیبت اپنے اندر گھن پریشانی ہی نہیں خیر اور بہتری کا پہلو بھی رکھتی ہے۔ خیر کے چند پہلو یہ ہیں:

توبہ و رجوع الى الله: مصیبت نہ آئے تو ہر انسان فرعون بن جائے۔ فرعون ایک

غوطہ کھاتے ہی مسلم بن گیا (یونس ۹۰:۱۰)۔ وہ تو مہلت عمل ختم کر بیٹھا تھا لیکن عام آدمی کے پاس ابھی وقت ہوتا ہے اور وہ مشکلات و مصائب کے بعد اللہ کی طرف رجوع کر سکتا ہے اور تو ہبھی۔ مصیبت سے دل نرم ہوتا ہے، اسباب سے نظر اٹھتی ہے اور مسبب الاسباب کے حضور ہاتھ اٹھ جاتے ہیں (الانعام ۶۲:۲)۔ اس طرح اپنے رب سے دوبارہ رشتہ قائم ہو جاتا ہے۔ اگر مصیبت کا اور کوئی فائدہ نہ ہوتا تو یہی فائدہ ہی بڑا نفع آور تھا۔ (الاعراف ۷:۱۶۸)

گناہ کا کفارہ: مصائب مومن کی غلطیوں اور گناہوں کا کفارہ بن جاتے ہیں۔ حضور صلی اللہ علیہ وسلم نے فرمایا: مسلمان کو جرخ اور دکھ اور فکر اور غم اور تکلیف اور پریشانی بھی پیش آتی ہے، حتیٰ کہ ایک کانٹا بھی اگر اس کو چھینتا ہے تو اللہ اس کی کسی نہ کسی خطا کا کفارہ بنادیتا ہے۔
(بخاری، مسلم)

امتحان: مصائب و ابتلاء سے آدمی کو پرکھا جاتا ہے، کھرا ہے یا کھوٹا، سچا ہے یا جھوٹا، وفادار ہے یا بے وفا، مطیع ہے یا نافرمان۔ ارشاد باری تعالیٰ ہے: ”پھر تم لوگوں نے یہ سمجھ رکھا ہے کہ یونہی جنت کا داخلہ تھیں مل جائے گا حالانکہ ابھی تم پر وہ سب کچھ نہیں گزرائے، جو تم سے پہلے ایمان لانے والوں پر گزر چکا ہے؟ ان پر سختیاں گزیریں، مصیبتوں آئیں، ہلا مارے گئے، حتیٰ کہ وقت کا رسول اور اس کے ساتھی اہل ایمان چیز اٹھے کہ اللہ کی مدد کس ب آئے گی؟ اُس وقت ان کو تعلیٰ دی گئی کہ ہاں اللہ کی مدد قریب ہے۔“ (البقرہ ۲:۱۵۵، ۲۱۳:۲ - ۱۵۷)

تربیت: تربیت کے لیے مصائب کی بھٹی سے گزارا جاتا ہے: ”اور ہم ضرور تھیں خوف و خطر، فاقہ کشی، جان و مال کے نقصانات اور آمدینوں کے گھاٹے میں بٹلا کر کے تھماری آزمائش کریں گے۔ ان حالات میں جو لوگ صبر کریں اور کوئی مصیبت پڑے تو کہیں کہ ”ہم اللہ ہی کے ہیں اور اللہ ہی کی طرف ہیں پڑ کر جانا ہے۔“ انھیں خوشخبری دے دو۔ ان پر ان کے رب کی طرف سے بڑی عنایات ہوں گی، اُس کی رحمت ان پر سایہ کرے گی اور ایسے ہی لوگ راست رو ہیں،“ (البقرہ ۲:۱۵۵ - ۱۵۷)۔ ”تربیت کے لیے انسان کو مصائب کی بھٹی سے گزارا جاتا ہے۔ خوف و خطر میں بٹلا کر کے اللہ طالب صادق کے عزمِ حسیم کا امتحان کرتے ہیں۔ یہ آزمائشیں اس لیے ضروری ہیں کہ اہل ایمان اسلامی نظریہ حیات کی ذمہ داریاں اچھی طرح پوری کرنے کے قابل

ہو سکیں اور اسلامی نظریہ حیات کی راہ میں جتنا جتنا مصائب سے دوچار ہوں، اسی طرح نظریہ حیات انھیں عزیز ہوتا چلا جائے۔ (فی ظلال القرآن، ج ۱، ص ۲۱۶)

ترقی درجات: وہ مصائب جو اللہ کی راہ میں اُس کا فلمہ بلند کرنے کے لیے کوئی مومن برداشت کرتا ہے وہ مغض کوتا ہیوں کا کفارہ ہی نہیں ہوتے بلکہ اللہ کے ہاں ترقی درجات کا ذریعہ بھی بنتے ہیں۔ ”یاد کرو کہ جب ابراہیم کو اس کے رب نے چند باتوں میں آزمایا اور وہ ان سب میں پورا اتر گیا۔ تو اس نے کہا: ”میں تجھے سب لوگوں کا پیشوں بانے والا ہوں۔“ ابراہیم نے عرض کیا: ”اور کیا میری اولاد سے بھی بھی وعده ہے؟“ اس نے جواب دیا: ”میرا وعدہ ظالموں سے متعلق نہیں ہے۔“ (البقرہ ۱۲۲: ۲)

گناہوں کی سزا: جرائم اور گناہ کی اصل سزا تو آخرت میں ملے گی لیکن بعض دفعہ اللہ تعالیٰ بعض لوگوں کو اسی دنیا میں اُس سزا کا کچھ مرہ چکھاتے ہیں: ”اے انسان! تجھے جو بھلائی بھی حاصل ہوتی ہے اللہ کی عنایت سے ہوتی ہے اور جو مصیبت تجھ پر آتی ہے وہ تیرے اپنے کسب عمل کی بدولت ہے۔“ (النساء ۳۹: ۶، الزمر ۱۵: ۹، الشوری ۳۰: ۲۲)

تنبیهات و سرزنش: ”اُس بڑے عذاب سے پہلے ہم اسی دنیا میں (کسی نہ کسی چھوٹے) عذاب کا مراٹھیں چکھاتے رہیں گے، شاید کہ یہ (اپنی با غینانہ روشن سے) باز آ جائیں“ (السجدہ ۳۲: ۲۱)۔ مولانا مودودیؒ اس آیت کے تحت لکھتے ہیں: ”عذاب اکبر سے مراد آخرت کا عذاب ہے جو کفر و فتن کی پاداش میں دیا جائے گا۔ اس کے مقابلے میں ”عذاب ادنی“ کا لفظ استعمال کیا گیا ہے جس سے مراد وہ تکلیفیں ہیں جو اسی دنیا میں انسان کو پہنچتی ہیں، مثلاً افراد کی زندگی میں سخت یہاریاں، اپنے عزیز ترین لوگوں کی موت، المناک حدادی، نقصانات، ناکامیاں وغیرہ۔ اور اجتماعی زندگی میں طوفان، زلزلے، سیلاب، وباً میں، قحط، فسادات، ٹڑائیاں اور دوسروی بہت سی بلا کمیں جو ہزاروں لاکھوں کروڑوں انسانوں کو اپنی پیٹ میں لے لیتی ہیں۔ ان آفات کے نازل کرنے کی مصلحت یہ بیان کی گئی ہے کہ عذاب اکبر میں بتلا ہونے سے پہلے ہی لوگ ہوش میں آ جائیں اور اس طرز فکر و عمل کو چھوڑ دیں جس کی پاداش میں آخر کار انھیں وہ بڑا عذاب بھگلتا پڑے گا۔“ (تفہیم القرآن، ج ۲، ص ۲۷)

ایک غلط فہمی کا ازالہ

ان تنبیہات کی بعض لوگ غلط تاویلات کر کے ان کے اس باقی کو ضائع کرنے کی کوشش کرتے ہیں۔ مولا نا مودودیؒ لکھتے ہیں: ”جو لوگ جہالت میں بنتا ہیں انہوں نے نہ پہلے کبھی ان واقعات سے سبق لیا ہے نہ آئندہ کبھی لیں گے۔ وہ دنیا میں رونما ہونے والے حادث کے معنی ہی نہیں صحیح، اس لیے ان کی ہر وہ تاویل کرتے ہیں جو حقیقت کے فہم سے ان کا اور زیادہ دور لے جانے والی ہو، اور کسی ایسی تاویل کی طرف ان کا ذہن کھل نہیں ہوتا جس سے اپنی دہرات یا اپنے شرک کی غلطی ان پر واضح ہو جائے“۔ (فہریم القرآن، ج ۵، ص ۱۸۲)

یہی بات ہے جو ایک حدیث میں رسول اللہ صلی اللہ علیہ وسلم نے ارشاد فرمائی: ”منافق جب بیمار پڑتا ہے اور پھر اچھا ہو جاتا ہے تو اس کی مثال اُس اونٹ کی سی ہوتی ہے جسے اس کے مالکوں نے باندھا تو اس کی کچھ سمجھ میں نہ آیا کہ کیوں باندھا ہے اور جب کھول دیا تو وہ کچھ نہ سمجھا کیوں کھول دیا“۔ (ابوداؤد)

اَللّٰهُمَّ! ہم نے ۸ اکتوبر کے زلزلے کو بھیتیت مجموعی تنبیہ ہی کے طور پر لیا ہے۔ پوری قوم اللہ کے حضور دعا کے لیے نکل آئی، جہاں وہ اپنے گناہوں کی مغفرت مانگ رہی تھی وہاں زلزلے کے متاثرین کے لیے اپنے رب کے حضور دعا گو تھی۔ بے شک یہ زلزلہ پاکستان کی تاریخ کا عظیم ترین سانحہ تھا۔ یہ ہمارے لیے قیامت سے پہلے ایک قیامت صغری تھی۔ اس کا سب سے بڑا سبق یہ ہے کہ ہم نے اپنے آپ کو پالیا۔ ہم سب کا درد ایک ہے، غم ایک ہے، نفع و نقصان بھی ایک ہے۔ ہم سب ایک اللہ کے بندے اور ایک رسول کی امت ہیں لیکن یہ اُسی صورت میں مفید ہو گا جب ہم اس کو تسلیل دے سکیں۔ خدا ہے کہ ماضی کے اسی طرح کے بے شمار لمحات کی طرح یہ لمحہ بھی کہیں گز رنہ جائے اور ہم ویسے کے ویسے ہی رہ جائیں۔ ہمیں اس گھڑی سے پورا فائدہ اٹھانا چاہیے اور وہ ہے تَوْبَةً نَصْوَحًا ط (التحريم ۸:۶۶)

خدا کرے کہ یہ حادثہ ہمارے لیے حرکت، محبت، اخوت، مساوات، ہمدردی، ایثار، امانت، دیانت، صداقت، محنت اور بندگی رب کا ذریعہ اور وفاتے محمدؐ کا وسیلہ بن جائے!